

«Кәжә белән Сарык» – Ашхабадта

Шушы көннәрдә «Әкият» Татар дәүләт курчак театрының татар группасы Төрөкмәнстанда узган «Бәхет эпохасының театр сәнгате» Халыкара фестивалендә катнашып кайтты.

Бу ижади сәфәрдә театр директоры Россиянең һәм Татарстанның атказанган мәдәният хезмәткәре Роза Яппарова һәм озак еллар театрының баш режиссеры булып эшләгән, «Кәжә белән Сарык» спектакленең режиссеры Россиянең һәм Татарстанның атказанган сәнгать эшлеклесе Илдус Зиннуров та катнашты.

Һәр фестивалгә бару ул, әлбәттә, финанс чыгымнары таләп итә. Нинди генә талантлы булсаң да, хөкүмәт сине күрмәсә, ярдәм итмәсә, шлагбаум янында басып калачаксың. Бу жәһәттән «Әкият» курчак театры хөкүмәт ярдәменә тоеп яши. Шулай бер-береңә йөрешеп тәҗрибә уртаклашырга мөмкинлек биргән өчен, театр коллективы Татарстан Республикасы Хөкүмәтенә һәм Татарстан Мәдәният министрлыгына рәхмәтле.

«Әкият» курчак театры коллективы 22 ноябрьдә

Төрөкмәнстанның дәүләт курчак театры сәхнәсендә чыгыш ясады.

Ашхабадта бүген тамашачыларны сокландырып, театр сәхнәсендә зур уңыш белән барган, Габдулла Тукай әкиятенә буенча куелган «Кәжә белән Сарык» спектакле күрсәтелде.

Театр директоры Роза Яппарова белдергәнчә, бу фестивалдә катнашу үзара элемәтләр урнаштыру өчен дә мөһим.

– Ашхабадта театрларга игътибар зур. Шәһәрдә 2006 елда берьюлы алты театр ачылган, алар берсе-берсеннән матуррак, – дип искә ала бу фестивальне театрының директоры Роза Яппарова. – Ашхабадның курчак театры проекты буенча, безгә дә шундый курчак театры бинасы төзәргә тиеш иделәр. Соңыннан тагын да матуррак проектка тукталып, театрыбызның яңа бина



төзү эшенә керештеләр. Без искиткеч гүзәл, чиста Ашхабад шәһәренең матурлыгына гажәпләндек. Биналарның барысы да ак мәрмәрдән төзелгән. Балалар спектаклебезне алкышлар белән рәхәтләнеп кабул итте. Төрөкмән тамашачысы безнең тамашачыдан аерылып тора. Зал-

да телефон белән уйнап утыру, кереп-чыгып йөрүләр юк. – Фестиваль программасы бик тыгыз иде, көнөнә өч-дүртәр спектакль карагач, килде, – ди Татарстанның атказанган артисты Юрий Чуктиев. – Безнең спектакльдә иң хислеләшкән тамашачы иде. Эмоцияләренә яшермиләр,

көләсе урында көлеләр, кул чабалар. Фестивальне оештыручыларга аерым рәхмәт! Спектакльгә Ашхабадта яшәүче милләттәшләр дә килгән иде. Татар мәдәниятен, горф-гадәтләрен спектакль аша күрсәткән өчен, алар артистларга зур рәхмәтләрен белдергән.

Ашхабадта уздырыла торган фестивалдә АКШ, Эстония, Һиндстан, Истанбул, Пакистан, Әфганстан, Иран, Казакстаннан драма театрлары һәм Тажикстан, Казан, Киев, Брянск, Санкт-Петербургтан курчак театрлары катнашты.

Дилия ШӘЯЗДАНОВА.



КУЛЛАНУЧЫ ХӘБӘРЛӘР

УЕНЧЫК САЙЛЫЙ БЕЛӘСЭЗМЕ?

Балалар продукциясен сайлаганда сыйфатка игътибар итәргә кирәк.

«Безнең ике балабыз бар: улыбызга – сизгә, кызыбызга – ике яшь. Бүген кишетләрдә сатыла торган уенчыклар һәм уеннарның нинди генә юк. Әмма шуны беләсе килә – аларның барысы да сыйфатлымы, баланың тормышына һәм сәламәтлегенә куркыныч тудырмайлармы? Кайсы уенчыкларны шикләнмичә сатып алырга мөмкин, ә кайсыларын алмавың хәерле?»

Поповлар гаиләсе»

Бүгенге көндә Таможня берлегенең «Балалар һәм яшүсмерләр өчен билгеләнгән продукциянең куркынычсызлыгы турында» һәм «Уенчыкларның куркынычсызлыгы турында»гы Техник регламентлары гамәлдә, алар 2011 елда Таможня берлеге Комиссиясе карары белән расланган. Балалар һәм яшүсмерләргә аталган продукция Таможня берлегенең эгъза-илләре базарына билгеле бер кагыйдәләр нигезендә әйләнешкә чыгарга тиеш. Аның маркировкасы – бердәм тамгасы булуы шарт. Ул эшләнмәнең үзенә, ярлыгына яки кабына төшерелә.

Өч яшькә кадәрге балалар уенчыгында мех, фарфор һәм пыяла элементлар, кәгазь һәм катыргы, ворслы резина булмаска тиеш. 3 миллиметрдан да кечкенәрәк төерчекләренә уенчыкның эчке тышлыгында булуы шарт. Аннан ачы ис килмәскә һәм очлы детальләре булмаска

тиеш, үлчәмнәре өске сулыш юлларына эләкмәскә зурлыкта булуы зарур. Уенчыкларның өслегенә буярга рәхсәт ителми.

Эченә әйбер тутырылган йомшак уенчыкның эчлегендә каты яки очлы әйберләр булмаска, жөйләре нык булуы шарт.


10 яшькә кадәрге балалар өчен эшләнгән конструкторлар һәм җыя торган модельләрдә детальләренә ябыштырып эретү рәхсәт ителми.

Өстәл һәм бизәклә уенчыкларда текст һәм рәсемнәрнең төп фонга карата ачык һәм контраст булуы шарт.

Яктылык диодлары кулланылган уенчыклар баланың күзгә тискәре йогынты ясамаска, зарарлы нурланыш таратмаска тиеш. Лазерлы нурланыш системаларының барлык төрләрен дә кулланы тыйла.

Электрлы уенчыкта номиналь көчәнеш 24 вольттан да артмаска тиеш, кабель һәм үткәргечләренә исә изоляцияләнгән булуы шарт.

Оча торган уенчыкларның шнурлары металлдан ясалмаска һәм диэлектрик үзлекләргә ия булуы шарт.



Әгәр сезгә сыйфатсыз уенчык сатканнар икән, товарда кимчелекләр табылган очракта, «Кулланучыларның хокукларын яклау турында»гы РФ Законы нигезендә товарны алыштыруны яки аның өчен түләнгән акчаны кайтарып бирүне таләп итә аласыз.

СЫЙФАТКА ХОКУК

Сатып алган әйбер «баш авыртыуына» әверелмәсен өчен нишләргә?

«Кайчагында шулай да була: сатып алган әйбер шатлык та китерми, өстәвенә, «башавыртыуына» әверелә һәм зыян да сала. Мин, кулланучы буларак, товарларның сыйфаты һәм куркынычсызлыгы турында ниләр белергә тиеш?»

А.Шагин»

«Кулланучыларның хокукларын яклау турында»гы РФ Законының 4нче маддәсе нигезендә, сатучы кулланучыга сыйфаты килешүгә тәңгәл килә торган товар тапшырырга тиеш. Әгәр килешүдә товарның сыйфаты турында шартлар күрсәтелмәгән икән, сатучы кулланучыга гадәти таләпләргә туры килә торган һәм билгеле бер максатлар өчен яраклы товар тапшырырга бурычлы.

Кулланучының товарны сатып алуда конкрет максатлары бар һәм ул бу хакта сатучыга хәбәр итсә, сатучы кулланучыга товарны шул максатларда кулланы өчен тапшырырга тиеш. Моннан тыш, сатучы кулланучыга үр-

нәк яки тасвирламага тәңгәл килә торган товар тапшырырга бурычлы.

Әгәр закон тарафыннан товарга карата мәҗбүри таләпләр күрсәтелсә, сатучы кулланучыга әлеге таләпләргә туры килә торган товар тапшырырга тиеш.

Шуны истә тоту мөһим: Законның 7нче маддәсе нигезендә, кулланучы товарны кулланы, саклау, транспортлау һәм утильләштерүнең гадәти шартларында аның кулланучының тормышына, сәламәтлегенә, әйләнә-тирә мохиткә куркыныч тудырмавына, шулай ук кулланучының милкенә зыян китермәвенә хокуклы. Моны тәэмин итәргә тиешле таләпләр билгеләнгән закон тәртибендә мәҗбүри булып тора.

Житештерүче товарның билгеләнгән хезмәт итү срогы яки яраклылык вакыты давамында аның куркынычсызлыгын тәэмин итәргә тиеш. Әгәр срок билгеләнмәгән икән, житештерүче товарны кулланычыга тапшырган көннән алып ун ел давамында аның иминлеген тәэмин итәргә бурычлы. Товарның куркынычсызлыгын тәэмин итмәү нәтижесендә кулланучының тормышына, сәламәтлегенә яки милкенә китерелгән зыян Законның 14нче маддәсе нигезендә капланырга тиеш.



Моннан тыш, әгәр товарны кулланы, саклау, транспортлау һәм утильләштерүдә куркынычсызлыкны тәэмин итү өчен махсус кагыйдәләргә үтәргә кирәк икән, бу очракта житештерүче аларны товарның документларында, этикеткада, маркировкада яки башка ысул белән күрсәтергә, ә сатучы әлеге кагыйдәләргә кулланычыга житкерергә бурычлы.